



Stqarrija għall-Istampa Il-Lussemburgu, il-15 ta' Novembru 2021

Il-prestazzjoni tal-programmi ta' nfiq tal-UE: riżultati mħallta fid-dell tal-pandemija tal-COVID-19

Ir-rappurtar tal-Kummissjoni Ewropea dwar kemm kienet tajba l-prestazzjoni tal-programmi ta' nfiq tal-UE juri riżultati mħallta f'oqsma ta' finanzjament differenti, u l-indikaturi li jkejlu l-progress lejn il-miri ma jiffukawx biżżejjed fuq ir-riżultati. Dawn huma xi wħud mill-konkluzjonijiet tal-Qorti Ewropea tal-Awdituri, li ppubblikat ir-Rapport 2020 tagħha dwar il-prestazzjoni ta' għażla ta' programmi ta' nfiq tal-UE. Għalkemm xi wħud mill-programmi ta' nfiq eżaminati ġew affettwati mill-pandemija tal-COVID-19 fl-2020, l-informazzjoni disponibbli turi li f'xi wħud kien hemm progress fil-prestazzjoni tagħhom. L-awdituri jagħtu valutazzjoni pjuttost pożittiva fir-rigward tal-abbiltà tal-Kummissjoni Ewropea (u tal-koleġiżlaturi) li tuża t-tagħlimiet meħuda mill-implimentazzjoni preċedenti tal-programmi biex ittejjeb it-tfassil u l-prestazzjoni tal-programmi ta' nfiq għall-perjodu 2021-2027. Madankollu, huma jenfasizzaw ukoll il-ħtieġa li l-Kummissjoni ttejjeb l-użu tal-valutazzjonijiet tal-impatt u l-azzjonijiet ta' segwitu li jirriżultaw mill-evalwazzjonijiet.

L-awdituri eżaminaw jekk il-Kummissjoni, il-Parlament u l-Kunsill użawx it-tagħlimiet meħuda (eż. minn evalwazzjonijiet, valutazzjonijiet tal-impatt u awditi) biex itejbu t-tfassil u l-prestazzjoni tal-programmi l-ġodda ta' nfiq għall-perjodu 2021-2027. Abbażi tal-indikaturi ppreżentati għall-2020, kif ukoll tal-evalwazzjonijiet reċenti li ġew ipprovduti mill-Kummissjoni u li huma kkomplementati bix-xogħol tal-awditjar tagħhom stess, l-awdituri vvalutaw jekk il-programmi magħżula f'oqsma prinċipali tal-baġit kinux fit-triq it-tajba biex jilħqu l-oġettivi tagħhom.

"Il-Parlament Ewropew u l-Kunsill jixtiequ jkunu jafu x'riżultati qed jinkisbu bil-baġit tal-UE", qal François-Roger Cazala, il-Membru tal-QEA responsabbli għall-koordinazzjoni tar-rapport. "Hija xi ħaġa pożittiva meta nosservaw li t-tagħlimiet meħuda mill-implimentazzjoni preċedenti tal-programmi ta' nfiq spiss jintużaw biex jittejjeb t-tfassil u l-implimentazzjoni tal-programmi ta' nfiq tal-futur. L-informazzjoni disponibbli turi progress lejn l-ilħuq tal-oġettivi tal-programm f'xi wħud mill-programmi, iżda ħafna drabi ma tiffukax fuq ir-riżultati. Rajna wkoll evidenza tal-effetti tal-pandemija tal-COVID-19 fuq il-prestazzjoni ta' xi wħud mill-programmi."

Fil-qasam ta' **Koeżjoni**, l-awdituri eżaminaw l-informazzjoni dwar il-prestazzjoni taħt il-Fond Soċjali Ewropew (FSE). Huma sabu li l-qafas ta' prestazzjoni zied id-disponibbiltà ta' din l-informazzjoni; madankollu, il-fokus baqa' fuq l-inputs u l-outputs finanzjarji, aktar milli fuq ir-riżultati. Il-miri, li

L-iskop ta' din l-istqarrija għall-istampa huwa li jingħataw il-messaġġi prinċipali tar-Rapport dwar il-prestazzjoni tal-baġit tal-UE – Status fi tmiem l-2020 maħruġ mill-Qorti Ewropea tal-Awdituri. Ir-rapport sħiħ jinsab fuq www.eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

f'għadd ta' każijiet kienu tnaqqsu fl-2018 għall-biċċa l-kbira mill-indikaturi tal-prestazzjoni, kienu fit-triq it-tajba biex jintlaħqu. Madankollu, l-awdituri osservaw ukoll li l-attivitajiet iffinanzjati mill-FSE għadhom qed jiffaċċjaw diffikultajiet biex jilħqu lill-persuni li huma maqtugħin mis-suq tax-xogħol, bħal iżgħażaġħ li huma barra mill-edukazzjoni, impjeg jew taħriġ. Xi miri, bħall-mira ta' Ewropa 2020 għat-tnaqqis tal-għadd ta' persuni fir-riskju tal-faqar jew tal-esklużjoni soċjali fl-UE, x'aktarx li ma jintlaħqux u huma aggravati mill-pandemija tal-COVID-19.

Il-qasam ta' **Tkabbir u impjegi** ukoll gie affettwat mill-pandemija tal-COVID-19. Ir-restrizzjonijiet fuq l-ivvjagġar u t-tagħlim b'attendenza fizika kellhom impatt sever fuq il-programm magħżul għall-awditjar f'dan il-qasam, il-programm Erasmus+. L-awdituri jikkonkludu li Erasmus+ huwa programm popolari, li jibbenefika b'mod speċjali lill-partecipanti individwali, iżda li hemm lok għal titjib, pereżempju billi jitnaqqas l-għadd ta' għodod tal-IT, il-gwida tal-programm issir aktar faċli biex tintfieh, tiġi ssimplifikata l-proċedura ta' applikazzjoni, u tiġi indirizzata l-ugwaljanza bejn il-ġeneri. Il-mobbiltà appoġġata mill-programm tipprovdi hafna tipi ta' valur miżjud, li kollha ġew affettwati b'mod negattiv minhabba l-pandemija. L-awdituri sabu wkoll li azzjonijiet oħra taht il-programm Erasmus+ li kienu mmirati lejn l-appoġġ ta' Prattiki innovattivi spiss kienu minnhom infushom ta' suċċess, iżda rament kellhom effett innovattiv lil hinn mill-organizzazzjonijiet benefiċjarji.

Fil-qasam ta' **Riżorsi Naturali**, l-awdituri għażlu l-Fond Ewropew għall-Affarijiet Marittimi u s-Sajd (FEMS). Il-FEMS jappoġġa l-oġġettivi tal-Politika Komuni tas-Sajd (PKS) – oġġettivi bħall-indirizzar tas-sajd mhux sostenibbli u l-prevenzjoni tad-degradazzjoni tal-ambjent tal-baħar. Hawnhekk ukoll, l-awdituri sabu li l-informazzjoni dwar il-prestazzjoni pprovduta mill-Kummissjoni fil-biċċa l-kbira tikkonċentra fuq il-kontribuzzjoni finanzjarja tal-Fond għall-oġġettivi tal-PKS, aktar milli fuq ir-riżultati. Ftit li xejn kien hemm informazzjoni disponibbli dwar il-kontribuzzjoni tal-FEMS għall-oġġettivi ambjentali.

Biex jivvalutaw il-prestazzjoni fil-qasam ta' **Ewropa Globali**, l-awdituri analizzaw l-Istrument għall-Assistenza ta' Qabel l-Adeżjoni II (IPA II), strument li jipprovdi assistenza ta' qabel l-adeżjoni lill-pajjiżi kandidati u lill-kandidati potenzjali. L-indikaturi li ġew irrappurtati mill-Kummissjoni juru prestazzjoni modesta. Fost affarijiet oħra, l-awdituri sabu li l-progress lejn ir-riformi politiċi taht l-istrument kien waqaf: l-indikaturi relatati mar-riformi politiċi kienu marru lura fir-rigward tal-linji bażi tagħhom, u l-ebda wieħed minnhom ma kien fit-triq it-tajba biex jilhaq il-mira tiegħu. L-awdituri jikkonkludu li l-appoġġ mill-UE kien aktar effettiv fil-promozzjoni tar-riformi fundamentali milli fl-iżgurar tal-implimentazzjoni tagħhom.

Fil-qasam ta' **Sigurtà u ċittadinanza**, l-awdituri analizzaw il-prestazzjoni tal-Fond għas-Sigurtà Interna - Fruntieri u Viżi, strument li jipprovdi appoġġ għall-miżuri fil-fruntieri. Huma kkonkludew li l-indikatur li jkejjel il-progress lejn l-oġġettiv globali tal-istrument kien iddefinit b'mod wiesa' wisq, u dan idgħajjed il-konkluzjonijiet dwar il-prestazzjoni kumplessiva tal-fond. Indikaturi aktar speċifiċi jissuġġerixxu progress fl-infrastruttura tal-Viżi u fis-sistemi ewlenin tal-IT li jintużaw għall-kontroll fil-fruntieri; madankollu t-taħriġ u l-bini tal-kapaċitajiet għall-konsulati u l-gwardji tal-fruntieri għadhom lura, u dan jista' jiġi parzjalment attribwit għall-pandemija tal-COVID.

Għall-**Qafas ta' prestazzjoni** kumplessiv, l-awdituri sabu li l-qafas ta' Regolamentazzjoni Aħjar huwa ta' għajjnuna fl-identifikazzjoni tat-tagħlimiet meħuda u fl-iżgurar li dawn jiġu applikati fit-fassil ta' programmi futuri. Il-prinċipju "l-ewwel evalwa", li huwa parti mill-qafas ta'

Regolamentazzjoni Aħjar, jiġi applikat b'mod pjuttost konsistenti, għalkemm mhux dejjem. Il-konklużjoni kumplessiva tal-awdituri hija li t-tagħlimiet meħuda jiġu ġeneralment identifikati tajjeb u jiġu inklużi fi proposti leġislattivi sussegwenti. L-awdituri jirrakkomandaw li l-Kummissjoni ttejjeb il-valutazzjonijiet tal-impatt tagħha u tidentifika b'mod ċar l-azzjonijiet ta' segwitu rilevanti li jirriżultaw mill-evalwazzjonijiet.

Ir-rapport tal-Qorti Ewropea tal-Awdituri dwar il-prestazzjoni tal-baġit tal-UE, kif ukoll dokument sommarju, "*Rapport dwar il-prestazzjoni fil-qasor 2020*", huma disponibbli fuq is-[sit web tal-QEA](#) bl-Ingliż. Il-verżjonijiet bil-lingwi l-oħra se jkunu disponibbli f'qasir żmien.

Kuntatt għall-istampa

Uffiċċju tal-istampa tal-QEA: press@eca.europa.eu